

20190320578

МИНИСТЕРСТВО ЗА ПРАВДА

Врз основа на член 46 став 4 од Законот за извршување („Службен весник на Република Македонија“ бр. 72/16, 142/16 и 233/18), министерот за правда донесе

ТАРИФА ЗА НАГРАДА И НАДОМЕСТОК НА ДРУГИТЕ ТРОШОЦИ ЗА РАБОТАТА НА ИЗВРШИТЕЛИТЕ

Член 1

Со оваа тарифа се определува наградата и надоместокот на другите трошоци за работа на извршителите.

Член 2

Извршителот за преземање на извршените дејствија наплаќа награда и надоместок на трошоците според:

- надоместок за обработка на предмет, трошоци и спроведени дејствија и
- награда на извршителот за извршените дејствија.

Член 3

Надоместокот за обработка на предмет на нотарски платен налог против физичко лице за услуги кои произлегуваат од комунални дејности, топлинска енергија, електрична енергија, телефонија, мобилни и кабелски оператори, одржување на заеднички простории, наводнување и одводнување на земјоделско земјиште, по поднесено барање за извршување по извршна исправа изнесува 2 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување не надминува 100 евра изнесува 4 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување над 100 евра, но не надминува 300 евра изнесува 5,5 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 300 евра, но не надминува 500 евра изнесува 6,5 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 500 евра, но не надминува 1000 евра изнесува 7,5 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 1000 евра, но не надминува 3000 евра изнесува 15 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 3000 евра, но не надминува 6000 евра изнесува 25 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 6000 евра, но не надминува 10.000 евра изнесува 35 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 10.000 евра, но не надминува 30.000 евра изнесува 45 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 30.000 евра, но не надминува 60.000 евра изнесува 55 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 60.000 евра, но не надминува 80000 евра изнесува 70 евра во денарска противвредност по средниот курс на Народна банка на Република Македонија на денот на пресметувањето.

Надоместокот за обработка на предмет по поднесено барање за извршување по извршна исправа чие главно побарување е определено над 80.000 евра изнесува 90 евра во денарска противвредност по средниот курс на Народна банка на Република Македонија на денот на пресметувањето.

Член 4

Цената на извршните дејствија извршителот ја определува според видот, обемот и времетраењето на извршувањето на извршните дејствија и местото на нивното извршување, согласно Табела 2 од оваа тарифа.

Извршителот донесува заклучок за запирање на извршувањето и заклучок за прекин на извршувањето, без оглед дали примил аванс за тоа извршно дејствие, ако:

- настапила смрт на странката или нејзиниот законски застапник,
- доверителот го повлекол барањето,
- доверителот не се произнел за текот на извршувањето во рокот од 8 дена од денот на приемот на барањето на извршителот, согласно член 93 став (3) од Законот за извршување,
- ако настапиле правни последици од отварање стечајна постапка за странка правно лице,
- извршната исправа е правосилно укината, преиначена, поништена или ставена вон сила, односно ако потврдата за извршност е правосилно укината,
- во случаи кога извршителот е изземен од натамошното извршување,
- доверителот побарал одлагање повеќе од два пати,
- кога странката е правно лице и кога е донесено решение за заклучување на стечајната постапка и определено бришење од трговскиот односно друг регистар, во кој е запишан стечајниот должник, со што странката престанала да постои.

Извршителот не го тарифира донесувањето на заклучоците од став 2 на овој член, заклучоците за одложување на извршните дејствија, ниту заклучокот (поправање на грешка во акти на извршителот), согласно Правилникот за формата на налозите,

заклучоците, записниците, барањата, службените белешки, потврдите и другите акти кои ги изготвува извршителот при преземањето на извршните дејствија („Службен весник на Република Македонија“ број 226/16).

Член 5

Наградата на извршителот за извршените дејствија, извршителот ја определува според видот на извршната исправа и видот на побарувањето кое треба да се изврши, како и според износот на наплатеното побарување.

Наградата за извршените дејствија на извршителот за паричните побарувања се определува според Табела 1 од оваа тарифа.

Кога вредноста на предметот на извршување кај непаричното побарување не е утврдена во извршната исправа како вредност за определување на наградата на извршителот се зема вредноста на предметот утврдена преку проценител во текот на извршувањето.

Кога предмет на извршувањето е несторување или трпење, враќање работник на работа или друга престација каде што не е можно да биде утврдена, наградата на извршителот изнесува 500 евра во денарска противвредност по средниот курс на Народна банка на Република Македонија на денот на пресметувањето.

Кога вредноста на предметот на извршување кај непаричните побарувања е утврдена во извршната исправа, наградата на извршителот за извршените дејствија се пресметува согласно Табела 1 од оваа тарифа.

Наградата на извршителот за извршените дејствија не може да биде поголема од 5.500 евра во денарска противвредност по средниот курс на Народна банка на Република Македонија на денот на пресметувањето, без оглед на висината и видот на побарувањето.

Кога извршувањето се спроведува за наплата на парично побарување согласно член 149 (трансакциска сметка на физичко лице) од Законот за извршување, наградата на извршителот за извршените дејствија не може да биде поголема од 1.000 евра во денарска противвредност по средниот курс на Народна банка на Република Македонија на денот на пресметување.

Кога извршувањето се спроведува за наплата на парично побарување согласно член 210 (трансакциска сметка на правно лице) од Законот за извршување, наградата на извршителот за извршените дејствија не може да биде поголема од 3.000 евра во денарска противвредност по средниот курс на Народна банка на Република Македонија на денот на пресметување.

Наградата за извршувањето извршителот ја наплаќа од должникот во текот на спроведување на извршувањето.

Член 6

При извршување заради наплата на парични побарувања, извршителот во налогот за извршување, поединечно ќе ги утврди надоместокот за обработка на предметот, цената за извршните дејствија, реалните трошоци, такси и наградата на извршителот.

При извршување заради остварување на непарично побарување, извршителот во налогот за извршување поединечно ќе ги утврди надоместокот за обработка на предметот, цената за извршните дејствија, како и реалните трошоци и такси кои произлегуваат од извршените дејствија на извршителот и наградата на извршителот.

Врз основа на Заклучокот за утврдување на трошоци од ставовите 1 и 2 на овој член доверителот ги побарува од должникот надоместокот за обработка на предметот, цената на извршните дејствија, наградата на извршителот за извршените дејствија, реалните трошоци и такси.

Член 7

Извршителот по барање на странките изготвува и доставува известување со пресметка за состојба на главен долг, трошоци утврдени во извршната исправа, камата, надоместокот за обработка на предметот, цена за извршни дејствија, награда на извршителот за извршените дејствија, како и реалните трошоци и такси кои се настанати при спроведување на извршувањето.

Член 8

Извршителот ги наплаќа од должникот само надоместокот за обработка на предметот и цената за преземените извршни дејствија, доколку должникот:

- ја исполнил обврската утврдена во извршната исправа по поднесување на барање за извршување од доверителот, а пред моментот кога дознал или можел да дознае дека е отпочната постапка за присилно извршување;

- постапил по поканата на извршителот од член 17 став 2 од Законот за извршување во кој е определен рокот за доброволно исполнување на обврската утврдена во извршната исправа.

Член 9

Кога извршната исправа е реализирана должникот ги плаќа надоместокот за обработка на предметот, цената на извршните дејствија, наградата на извршителот за извршените дејствија, реалните трошоци и такси.

Кога извршувањето е запрено по барање на доверителот или извршната исправа е правосилно укината, преиначена, поништена или ставена вон сила, надоместокот за обработка на предметот, цената на извршните дејствија и наградата ги плаќа доверителот.

Член 10

Извршителот не наплаќа цена за извршни дејствија против кои е изјавен приговор против незаконитости при извршувањето, а кои со правосилна одлука на судот се ставени вон сила.

Член 11

Трошоците предизвикани за известување или увид во списите на предметот во случај на доверени работи од судот, ги плаќа само странката којашто ги побарала.

Член 12

Цените утврдени во табелите 1 и 2 од оваа тарифа се наплатуваат во денарска противвредност по средниот курс на Народна банка на Република Македонија на денот на пресметување.

Член 13

Табелите 1 и 2 се дадени во Прилог, кој е составен дел на оваа тарифа.

Член 14

Со денот на влегувањето во сила на оваа тарифа престанува да важи Тарифата за наградата и надоместокот на другите трошоци за работата на извршителите („Службен весник на Република Македонија“ бр.226/16).

Член 15

Оваа тарифа влегува во сила со денот на објавувањето во „Службен весник на Република Македонија“.

Бр. 21-648/7

7 февруари 2019 година

Скопје

Министер за правда,
д-р **Рената Дескоска**, с.р.

ТАБЕЛА 1

Бр.	Износ на главно побарување	Награда за извршените дејствија
1	2	3
1	Побарување на нотарски платен налог против физичко лице за услуги кои произлегуваат од комунални дејности, топлинска енергија, електрична енергија, телефонија, мобилни и кабелски оператори, одржување на заеднички простории, наводнување и одводнување на земјоделско земјиште, по поднесено барање за извршување и тоа: - до 100 евра - над 100 до 200 евра - над 200 евра	2 евра 5 евра 10 евра
2	Побарување од останати извршни исправи:	
	до 100 евра	6,5 евра
	над 100 до 300 евра	10,5
	над 300 - до 500 Евра	25,5 евра
	Над 500 до 1000 евра	30
	Над 1000 до 3000 евра	7,5% од износот на наплатеното побарување
	Над 3000 до 6000 евра	7 % од износот на наплатеното побарување
	Над 6000 до 10.000 евра	6 % од износот на наплатеното побарување
.	Над 10.000 евра до 30.000 евра	4,5% од износот на наплатеното побарување
	Над 30.000 евра до 60.000 евра	3,2% од износот на наплатеното побарување
	Над 60.000 евра до 80.000 евра	2,5% од износот на наплатеното побарување
	Над 80.000 евра	2% од износот на наплатеното побарување, но не помалку од 1400 евра

ТАБЕЛА 2

Бр.	Извршни дејствија	Чинење/Цена
1	2	3
1.	Копија	0,02 евра
2.	Изготвување налог за извршување по член 141 (налог за извршување врз плата) и член 149 (трансакциска сметка на физичко лице во банка) за извршување на нотарски платен налог за услуги кои произлегуваат од комунални дејности, топлинска енергија, електрична енергија, телефонија, мобилни и кабелски оператори, одржување на заднички простории, наводнување и одводнување на земјоделско земјиште	2 евра
3.	Изготвување налог за извршување по член 141 (налог за извршување врз плата) и член 149 (трансакциска сметка на физичко лице во банка)	6 евра
4.	Изготвување налог за извршување, записници и заклучоци	15 евра
5.	Извршување на дејствие на попис, пленидба, јавно наддавање, предавање на продадени подвижни предмети ,јавно наддавање, рочиште за делба , дејствија за обезбедување на материјални докази , дејствија согласно член 226 – 239 од Законот за извршување	40 евра за 1 час дејствие
6.	Изготвување договор/записник за продажба со непосредна спогодба	30 евра
7.	Успешна непосредна лична достава на судски писмена и други писмена кои произлегуваат од вршењето на работата на извршителот до должникот, трето лице и работодавач на должник, надвор од канцеларијата на извршителот	15 евра по лице
8.	Достава на судски писмена и други писмена кои произлегуваат од работата на извршителот до државни органи, јавни институции, носители на платен промет, и доверител	3 евра
9	Достава на судски и други писмена кои произлегуваат од работата на извршителот по пат на поштенска пратка	Реален износ на поштенски трошоци

10.	Составување на одговор на приговор	30
11	Составување и одговор на жалба	50
12	Составување на одговор на приговор, составување на жалба во случаите од член 46 став 6 од Законот за извршување	5 евра
13.	Разгледување на подвижни предмети и недвижности	10 евра час
14.	Реални трошоци настанати при преземање на извршните дејствија и такси	Во стварен износ
15	Изготвување на барање до Центар за социјални работи, за назначување на привремен старател, барање за добивање на дозвола за влез во домот на должникот до претседателот на судот и изготвување на објава во средства за јавно информирање	5 евра
16	Изготвување потврда за намирност на побарување и потврда за факти од извршувањето	3 евра
17.	Распределба на парични средства од извршување, освен прва уплата	2 евра за секоја уплата
18	Изготвување на барање за асистенција до МВР	2 евра
19	Давање известување со пресметка за состојба на предмет на товар на странката која го бара известувањето во писмен или електронски извештај	3 евра од предмет
20	Изготвување службена белешка	2 евра
21	Доаѓање до местото на извршување, но не со превоз од странките, доколку местото е подалеку од 2 км. од седиштето на извршителот	20 % од цената на литар гориво што го користи автомобилот за секој изминат километар